



HADIA CSE Khutba Notes (25.01.2019)

റിപ്പബ്ലിക് ഡേ, രാഷ്ട്രനിർമ്മിതിയിൽ പങ്കുചേരാം

1950 ജനുവരി 26 നാണ് നമ്മുടെ രാജ്യം റിപ്പബ്ലിക് ആകുന്നത്. എന്നുവെച്ചാൽ സ്വന്തമായ ഭരണഘടന നിലവിൽ വരുന്നത്. 2 വർഷവും 11 മാസവും 18 ദിവസവും എടുത്താണ് നമ്മുടെ ഭരണഘടന ക്രോഡീകരിച്ചത്. 165 തവണ യോഗം ചേർന്നിട്ടുണ്ട് ഇതുണ്ടാക്കാൻ.

സ്വന്തമായി ഭരണഘടന നിലവിൽ വരുന്നതുവരെ ബ്രിട്ടീഷ് നിയമങ്ങൾ പാലിക്കുകയായിരുന്നു നമ്മുടെ ഇന്ത്യ.

ഒരു ആളുവുമ്പോൾ 22 ഭാഗങ്ങളും 12 പട്ടികകളും അടങ്ങിയതാണ് നമ്മുടെ ഭരണഘടന.

നമ്മുടെ ഭരണഘടനയുടെ ആദ്യം ലോകശ്രദ്ധ നേടിയതാണ്. അത് ഇങ്ങനെ വായിക്കാം:

(നമ്മൾ, ഇന്ത്യയിലെ ജനങ്ങൾ, ഇന്ത്യയെ ഒരു പരമാധികാര, സ്ഥിതിസമത്വ, മതനിരപേക്ഷ, ജനാധിപത്യ റിപ്പബ്ലിക്കായി സംവിധാനം ചെയ്യുന്നതിനും ഭാരതത്തിലെ എല്ലാ പൗരർക്കും സാമൂഹികവും സാമ്പത്തികവും രാഷ്ട്രീയവുമായ നീതി, ചിന്ത, ആശയാവിഷ്കാരം, വിശ്വാസം, ഭക്തി, ആരാധന എന്നിവയ്ക്കുള്ള സ്വാതന്ത്ര്യം, സ്ഥാനമാനങ്ങൾ, അവസരങ്ങൾ എന്നിവയിലുള്ള സമത്വം എന്നിവ ഉറപ്പുവരുത്തുന്നതിനും വ്യക്തിയുടെ അന്തസ്സും രാഷ്ട്രത്തിന്റെ ഐക്യവും അവണ്ഡ്യതയും ഉറപ്പുവരുത്തുന്ന സാഹോദര്യം എല്ലാവരിലും വളർത്തുന്നതിനും ദുഃഖനിശ്ചയം ചെയ്യുകൊണ്ട് നമ്മുടെ ഭരണഘടനാസഭയിൽപെട്ട്, 1949 നവംബറിന്റെ ഈ ഇരുപത്തിയാറാം ദിവസം ഈ ഭരണഘടനയെ അംഗീകരിക്കുകയും നിയമമാക്കുകയും നമുക്കായിത്തന്നെ സമർപ്പിക്കുകയും ചെയ്യുന്നു.)

മൂന്ന് കാര്യങ്ങളാണ് ഇന്ന് നാം ചർച്ച ചെയ്യുന്നത്.

1. ഇന്ത്യൻ ഭരണ ഘടന വിശദമായ ഉൾക്കൊള്ളുന്നു
2. നാം ഇന്ത്യയുടെ നിർമ്മാതാക്കളാണ്
3. പ്രതീക്ഷയോടെ മുന്നോട്ട് പോകാം

1. ഇന്ത്യൻ ഭരണഘടന വിശദമായ ഉൾക്കൊള്ളുന്നു

അറബിയിൽ റിപ്പബ്ലിക് എന്നാൽ ജൂംഹൂരിയ (جمهورية) എന്നാണ്. ജൂംഹൂർ എന്നാൽ പൊതുജനങ്ങൾ. ജനങ്ങൾ തന്നെ ഭരണാധികാരികളാകുന്ന ഒരു രാജ്യമാണ് നമ്മുടെ ഇന്ത്യ. ഏതെങ്കിലും കടുംബങ്ങൾക്കോ വംശങ്ങൾക്കോ വർണങ്ങൾക്കോ ഒന്നും ഭരണത്തിൽ പ്രത്യേകാവകാശം ഇല്ലെന്നു സാരം.

ഖുർആന്റെ ആദ്യമായ സുറതുൽഹാതിഹയുടെ തുടക്കം ലോകത്തെ രക്ഷിതാവിൽ (رب العالمين) സ്തുതി അർപ്പിച്ചാണ്. വിശ്വാസികളുടെ മാത്രം രക്ഷിതാവല്ല അല്ലാഹു.

"ഒരു രാജ്യം, ഒരു ജനത" എന്ന ഇസ്ലാമിന്റെ കാഴ്ചപ്പാടിനോട് യോജിക്കുന്നതാണിത്. എല്ലാവരെയും ഇസ്ലാമിക വിശ്വാസങ്ങൾ പരിചയപ്പെടുത്തിക്കൊടുക്കുകയും അതോടൊപ്പം അക്രമം നടത്താത്ത കാലത്തോളം എല്ലാവരെയും അവരുടെ വിശ്വാസപ്രകാരം ജീവിക്കാൻ അനുവദിക്കുകയും ചെയ്യുക എന്നതാണ് ഇസ്ലാമിന്റെ കാഴ്ചപ്പാട്.



HADIA CSE Khutba Notes (25.01.2019)

റിപ്പബ്ലിക് ഡേ, രാഷ്ട്രനിർമ്മിതിയിൽ പങ്കുചേരാം

عن أَبِي نَضْرَةَ , قَالَ : حَدَّثَنِي مَنْ شَهِدَ حُطْبَةَ النَّبِيِّ صَلَّى اللَّهُ عَلَيْهِ وَسَلَّمَ بِمِئِي , قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَطَ أَيَّامِ التَّشْرِيقِ , فَقَالَ : " يَا أَيُّهَا النَّاسُ إِنَّ رَبَّكُمْ وَاحِدٌ , وَإِنَّ آبَاءَكُمْ وَاحِدٌ , أَلَا لَا فَضْلَ لِعَرَبِيٍّ عَلَى أَعْجَمِيٍّ , وَلَا لِعَجَمِيٍّ عَلَى عَرَبِيٍّ , وَلَا أَسْوَدَ عَلَى أَحْمَرَ , وَلَا أَحْمَرَ عَلَى أَسْوَدَ إِلَّا بِتَقْوَى اللَّهِ , أَلَا هَلْ بَلَّغْتُ ؟ " , قَالُوا : بَلَّغَ رَسُولُ اللَّهِ صَلَّى اللَّهُ عَلَيْهِ وَسَلَّمَ , قَالَ : " فَلْيُبَلِّغِ الشَّاهِدُ الْعَائِبَ " , ثُمَّ قَالَ : " أَيُّ شَهْرٍ هَذَا ؟ " , قَالُوا : شَهْرٌ حَرَامٌ , قَالَ : " فَأَيُّ يَوْمٍ هَذَا ؟ " , قَالُوا : يَوْمٌ حَرَامٌ , قَالَ : " فَأَيُّ بَلَدٍ هَذَا ؟ " , قَالُوا : بَلَدٌ حَرَامٌ , قَالَ : " فَإِنَّ دِمَاءَكُمْ وَأَمْوَالَكُمْ , قَالَ : وَأَحْسَبُهُ قَالَ : وَأَعْرَاضُكُمْ , عَلَيْكُمْ حَرَامٌ كَحَرَمَةِ يَوْمِكُمْ هَذَا فِي شَهْرِكُمْ هَذَا فِي بَلَدِكُمْ هَذَا , أَلَا هَلْ بَلَّغْتُ ؟ " , قَالُوا : بَلَّغَ رَسُولُ اللَّهِ صَلَّى اللَّهُ عَلَيْهِ وَسَلَّمَ , قَالَ : " فَلْيُبَلِّغِ الشَّاهِدُ الْعَائِبَ "

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتْقَاكُمْ ۗ إِنَّ اللَّهَ عَلِيمٌ خَبِيرٌ (حجرات 13)

എല്ലാവരെയും ഉൾക്കൊള്ളുക എന്ന വിശാലമനസ്സാണ് ഇത് രണ്ടും സൂചിപ്പിക്കുന്നത്. രാജ്യം അതിന്റെ വലിപ്പം കൊണ്ടല്ല, ജനങ്ങളുടെ ഐക്യവും വിശാലമനസ്കതയും കൊണ്ടാണ് മഹത്തരമാകുന്നത്.

നിരവധി മതങ്ങളുള്ള ഒരു രാജ്യമാണ് നമ്മുടെ ഇന്ത്യ. ലോകത്തിന് ധാർമികതയിലുന്നിയ ജീവിതം പഠിപ്പിക്കാനാണ് ഇന്ത്യ ശ്രമിച്ചിട്ടുള്ളത് എന്ന് ഇതിൽ നിന്ന് മനസ്സിലാക്കാം.

അമേരിക്കൻ നഗരമായ ചിക്കാഗോയിൽ നടന്ന സർവ്വമത സമ്മേളനത്തിൽ വിവേകാനന്ദ സ്വാമികളുടെ പ്രഭാഷണം ഏറെ ശ്രദ്ധേയമായിരുന്നു. മതങ്ങളുടെ മുന്തിയത്തിൽ നിന്നാണ് ഞാൻ വരുന്നതെന്ന് അദ്ദേഹം അവിടെ പറയുകയുണ്ടായി.

മദ്ദിനയിലെ ന്യൂനപക്ഷങ്ങളുടെ കണക്കെടുക്കാൻ തിരുനബി (സ്യ) അനസ് (റ)വിനെ ഏൽപ്പിച്ചിരുന്നു. അവിടത്തെ എല്ലാ പൗരൻമാർക്കും അർഹമായ പരിഗണന നൽകാനായിരുന്നു ഇതെന്ന് മനസ്സിലാക്കാം.

ഒരു രാഷ്ട്രത്തിൽ ജനിച്ചു വളർന്ന അവിടത്തെ പൗരൻമാരെ എല്ലാവരെയും അംഗീകരിക്കുകയും പരിഗണിക്കുകയും ചെയ്യുക എന്നത് ഏതൊരു രാജ്യത്തിന്റെയും കടമയാണ്. രാഷ്ട്രനിർമ്മാണത്തിൽ സുപ്രധാന പങ്കുവഹിച്ച റൂസ്ലിംകളെ സംബന്ധിച്ചെടുത്തോളം ഈ പരിഗണന ഏതായാലും അനിവാര്യമാണ്.

വഞ്ചനയും രാജ്യദ്രോഹവും ചെയ്യാത്ത കാലത്തോളം രാഷ്ട്രത്തിന്റെ എല്ലാ സംവിധാനങ്ങളും പൗരൻമാർക്ക് അവകാശപ്പെട്ടതാണ്. ചുരുക്കിപ്പറഞ്ഞാൽ എല്ലാവരെയും ഉൾക്കൊള്ളുക എന്നതാണ് ഇന്ത്യയുടെ മഹത്വം.

രാമൻ എന്നാൽ രമിപ്പിക്കുന്നവൻ എന്നാണ് അർത്ഥം. രാമരാജ്യം സ്വപ്നം കാണുന്നവർ ഇത് മനസ്സിലാക്കണം. ഇന്ത്യയിൽ ചലിപ്പിച്ച ഉമിന്റെ ഭരണമാണ് ഞാൻ ആഗ്രഹിക്കുന്നത് എന്ന് പറഞ്ഞ മഹാത്മാ ഗാന്ധി ഗോഡ്സേയുടെ



HADIA CSE Khutba Notes (25.01.2019)

റിപ്പബ്ലിക് ഡോ, രാഷ്ട്രനിർമ്മിതിയിൽ പങ്കുചേരാം

വെടികൊണ്ട് മരണപ്പെടുമ്പോൾ പറയുന്നത് *ഹരേ രാം* എന്നാണ്. ഇസ്ലാമിന്റെ ഭരണനീതിയാണ് രാമനെ സന്ദേശിക്കുന്ന മഹാത്മജി കണ്ടിരുന്നത് എന്ന് നമുക്ക് മനസ്സിലാക്കാം.

ഖാളി മുഹമ്മദ് ഫത്ഹുൽമുബീൻ സമർപ്പിക്കുന്നത് സാമൂതിരി രാജാവിനാണ്.

لسامر الذي يحب المسلمين مسميا له بفتح المبين

ഉദ്ധം സിംഗിനെ പിടികൂടിയ കേണൽ ഡയർ നിങ്ങളാരാണെന്ന് ചോദിക്കുമ്പോൾ ഉത്തരം പറയുന്നത് രാം മുഹമ്മദ് സിംഗ് എന്നാണ്.

അല്ലാമാ ഇഖ്ബാൽ ഏഴുതന്നെ:

മദ്ഹബ്ബ് നഹീ സികാത്താ ആപസ് മെ ബേർ രക്നാ

(മതങ്ങൾ പരസ്പരം ശത്രുത വെക്കാനല്ല പഠിപ്പിക്കുന്നത്)

2. നാം ഇന്ത്യയുടെ നിർമ്മാതാക്കളാണ്

ഇന്ത്യാ രാജ്യത്തിന്റെ നിർമ്മാണത്തിന് പ്രധാനമായ പങ്കുവഹിച്ചവരാണ് നാം മുസ്ലിംകൾ. അതുകൊണ്ട് തന്നെ ഇവിടെ അഭിമാനപൂർവ്വം ജീവിക്കേണ്ടവരാണ് നാം. ഈ രാജ്യം തകരുമ്പോഴെല്ലാം നാം ഇതിനെ ഉയിർത്തെഴുന്നേൽപ്പിച്ചിട്ടുണ്ട്. അതിനിയും ഉണ്ടാകണം. നമുക്കു പ്രപിതാക്കൾ രക്തം കൊടുത്തും സമ്പത്ത് കൊടുത്തും ധൈര്യം കൊടുത്തുമാണ് ഈ രാജ്യം കെട്ടിപ്പടുത്തത്.

ഇന്ത്യ ഭരിച്ച മുസ്ലിംകളെ അന്യരാജ്യത്തു നിന്ന് വന്നവരാണ് മുദ്രകുത്തുന്ന ചിലരാണ്. നമ്മിൽ പെട്ട ചിലരും അങ്ങനെ മനസ്സിലാക്കിയിട്ടുണ്ട്.

സ്വാതന്ത്ര്യത്തിനു മുമ്പുള്ള ഇന്ത്യ എന്നത് ഇന്നത്തെ അഫ്ഗാനും പാകിസ്ഥാനും ബംഗ്ലാദേശും അടങ്ങുന്ന വലിയ ഭൂപ്രദേശമാണ്. ഇവിടങ്ങളിൽ പലകാലങ്ങളിലായി പലരും ഭരണം നടത്തിയിട്ടുണ്ട്. അലക്സാണ്ടർ ചക്രവർത്തിക്കു ശേഷം മൗര്യൻമാരും പിന്നീട് ശോഭാട്ട് കാലങ്ങൾക്കു ശേഷം മുഗളൻമാരും ഭരണം നടത്തുന്ന ഈ പ്രദേശത്തിന്റെ അതിർത്തികൾ ഭരണകൂടങ്ങളുടെ ആഭിപത്യത്തിനനുസരിച്ച് വ്യത്യാസപ്പെട്ടുകൊണ്ടിരിക്കും.

ഇന്ത്യൻ സ്വാതന്ത്ര്യ സമരപ്രസ്ഥാനങ്ങളുടെ നേതാവായിരുന്ന അബ്ദുൽ ഗഫാർ ഖാനും മുഗൾ ഭരണത്തിന്റെ സ്ഥാപകനായ ബാബറും അഫ്ഗാനുകാരാണ്.

അതുകൊണ്ട് മുഗളൻമാരുടെയും ഡൽഹി സുൽത്താൻമാരുടെയുമൊന്നും ഭരണത്തെ അന്യനാട്ടുകാരുടെ ഭരണം എന്നു പറയാൻ കഴിയില്ല. അവരാരും ഇന്ത്യയുടെ സമ്പത്ത് കൊള്ളയടിച്ചു സ്വന്തം നാട്ടിലേക്ക് കൊണ്ടുപോയിട്ടുണ്ടില്ല. മറിച്ച്, ഇവിടെ ജീവിച്ച്, ഇവിടെ തന്നെ മരിക്കാൻ ഇഷ്ടപ്പെട്ടവരും ഇവിടെ താജ്‌മഹലും ചെങ്കോട്ടയും ഖുതുബ് മിനാറും പണിതവരുമാണവർ. ബ്രിട്ടീഷുകാരെ പോലെ ഇവരെ നമുക്ക് കാണാൻ സാധിക്കില്ല. ഇന്ത്യയുടെ മില്യൺകണക്കിന് സുത്ത് ബ്രിട്ടണിലേക്ക് കടത്താൻ വന്നവരാണ് അവർ.

ഇന്ത്യയിലെ ഓരോ മുസ്ലിമിനും അഭിമാന ബോധമാണ് ഉണ്ടാവേണ്ടത് എന്ന് മനസ്സിലാക്കാനാണ് ഇത്രയും പറഞ്ഞത്.



HADIA CSE Khutba Notes (25.01.2019)

റിപ്പബ്ലിക് ഡേ, രാഷ്ട്രനിർമ്മിതിയിൽ പങ്കുചേരാം

മുഗൾ ചക്രവർത്തിയായിരുന്ന ബഹാദൂർശാഹ് സഫറിൽ നിന്ന് രാജ്യത്തിന്റെ ഭരണം ബ്രിട്ടീഷുകാർ പിടിച്ചെടുക്കുമ്പോൾ അദ്ദേഹവും കുടുംബവും അനുഭവിച്ച തീക്ഷണയാദനകൾ നമുക്ക് മറക്കാൻ കഴിയില്ല. രാഷ്ട്രനിർമ്മാണത്തിൽ പങ്കുവഹിച്ച മുസ്ലിംകളുടെ എണ്ണം തിട്ടപ്പെടുത്താൻ കഴിയാത്തതാണ്.

ബഹാദൂർശാ സഫറിന്റെ സൈന്യാധിപൻ ശോഭനമായിരുന്നു. ഔറംഗസീബിന്റെ അംഗരക്ഷകർ രജപുത്രരായിരുന്നു. ടിപ്പുസുൽത്താൻ പൂർണയുദ്ധ പ്രധാനമന്ത്രിപദം ഏൽപ്പിച്ചു. ഇതെല്ലാം സൂചിപ്പിക്കുന്നത് ഇന്ത്യയുടെ ഭരണം മുസ്ലിംകളുടെതാണെന്നും, എല്ലാവരും കൂടിയായിരുന്നുവെന്നാണ്.

അതുകൊണ്ട് അഭിമാനത്തോടെ ഈ രാജ്യത്ത് ജീവിക്കുക. ഈ രാഷ്ട്രത്തിന്റെ നിർമ്മിതിയിൽ കൂടെ നിൽക്കുക.

ഇബ്നാഹിം നബി (അ) ദുആ ചെയ്യുന്നു:

وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ ۗ
قَالَ وَمَنْ كَفَرَ فَأُمَتِّعُهُ قَلِيلًا ثُمَّ أَضْطَرُّهُ إِلَىٰ عَذَابِ النَّارِ ۖ وَبِئْسَ الْمَصِيرُ (البقرة 126)

എല്ലാ വിശ്വാസിയും രാജ്യത്തിന്റെ സുരക്ഷിതത്വത്തിനും നിർഭയത്വത്തിനും വേണ്ടി ദുആ ചെയ്യുകയും അതിനു വേണ്ടി പ്രവർത്തിക്കുകയും വേണം.

3. പ്രതീക്ഷയോടെ മുന്നോട്ട് പോകാം

മുസ്ലിംകൾ ആക്രമിക്കപ്പെടുന്നുവെന്നും നമുക്ക് ഇന്ത്യയിൽ ജീവിക്കാൻ കഴിയില്ലെന്നുള്ള ശബ്ദകോലാഹലങ്ങൾ കിടയിലാണ് നാം.

എന്നാൽ, ഇതെല്ലാം മറികടക്കാൻ നമുക്ക് സാധിക്കും. ഈ ഇന്ത്യ നമുടേതുകൂടിയാണെന്ന ബോധമാണുണ്ടാവേണ്ടത്. ഇന്ത്യയുടെ സാമ്പത്തികവും വിദ്യാഭ്യാസപരവും സാംസ്കാരികവുമായ വളർച്ചയിലേക്ക് സംഭാവന ചെയ്യാൻ നമുക്കു കഴിയും. ഇവിടന്ന് മുറിച്ചുമാറ്റപ്പെടാൻ പറ്റാത്ത ഒരു ജനതയാണ് ചരിത്രപരമായി നാം. വർത്തമാനത്തിലും ഭാവിയ്ക്കും അങ്ങനെയൊന്നു തന്നെ ആകേണ്ടതുണ്ട്. ബാബരി മസ്ജിദിനും അഖ്ലാഖിനും കഴിരിലെ കത്വം പെൺകുട്ടിക്കും വേണ്ടി ശബ്ദിക്കാൻ മുസ്ലിംകൾ മാത്രമല്ല ഉള്ളത്. നീതിയുടെ പക്ഷം ചേരാനും അതിനു വേണ്ടി നിയമ പോരാട്ടം നടത്താനും ആർജവമുള്ള ജനലക്ഷങ്ങൾ നമുക്കുണ്ടുണ്ട്. അത്തരക്കാരുടെ എണ്ണവുമായി തുലനം ചെയ്യുമ്പോൾ അക്രമകാരികളുടെ എണ്ണം കുറവാണ്. മുസ്ലിംകൾക്കു മേൽ ആരോപിക്കപ്പെട്ട പല തീവ്രവാദ കുറ്റങ്ങളും പിന്നീട് തെളിഞ്ഞുവരുന്നുണ്ട്. മലാഗോവ് അടക്കമുള്ള കേസുകളിൽ മുസ്ലിംകൾ കുറ്റക്കാരല്ലെന്ന് തെളിയിക്കുന്നത് മുസ്ലിം അന്വേഷണ ഉദ്യോഗസ്ഥരൊന്നുമല്ല.

അതുകൊണ്ട് നാം അക്രമം കാണിക്കാത്ത കാലത്തോളം നമുക്ക് വേണ്ടി ശബ്ദിക്കാൻ ആളുകളുണ്ടാകും.

പരസ്പരം തർക്കിക്കുകയും കലഹിക്കുകയും ചെയ്യുന്നത് നമുക്ക് ഭ്രഷണമല്ല. ഐക്യപ്പെടുക എന്നതാണ് നാം ശ്രദ്ധിക്കേണ്ട മറ്റൊരു കാര്യം.

وَاطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ ۖ وَاصْبِرُوا ۗ إِنَّ اللَّهَ مَعَ الصَّابِرِينَ (أنفال 46)



HADIA CSE Khutba Notes (25.01.2019)

റിപ്പബ്ലിക് ഡേ, രാഷ്ട്രനിർമ്മിതിയിൽ പങ്കുചേരാം

രാജ്യത്തിന്റെ നിർമ്മിതിയിൽ ഐക്യത്തോടെ നിങ്ങൾ നമുക്ക് സാധിക്കണം. പ്രതിക്ഷ തന്നെയാണ് നമ്മുടെ ബലം. അതുകൊണ്ട് രാഷ്ട്ര രക്ഷക്ക് ഐക്യത്തോടെയും സൗഹൃദത്തോടെയും കരുത്ത് പകരാം നമുക്കും.

ഖുതുബ നോട്ട്സ്

HADIA Centre for Social Excellence

Panakkad, Pattarkadavu P.O
Malappuram DT, Kerala -676519

csehadia@gmail.com | www.hadia.in

For any clarification: Mob: 9562033331